

देशदूत

कर्मवीर स्मृती चषक कबड्डी स्पर्धाचे उद्घाटन

» नाशिक । दि. १२ प्रतिनिधी

सध्याच्या युगात शिक्षणाबरोबर खेळाला अनन्यसाधारण महत्त्व प्राप्त झाले आहे. आजचा युवक हा सोशल मीडियाच्या आहारी गेलेला आहे. त्याचे दुष्परिणाम आपण समाजव्यवस्थेत झालेले पाहतो आहे. त्यामुळे पालकांनी आपल्या पाल्यामध्ये खेळाची आवड निर्माण करून त्यास प्रोत्साहित केले पाहिजे, असे आवाहन राष्ट्रीय खेळाडू राधिका गाडगीळ-पैठणकर यांनी केले.

के. के. वाघ शिक्षण संस्था, स्माईल व स्पिनेंच नाशिक यांच्या संयुक्त विद्यमाने काकासाहेबनगर महाविद्यालयात पद्मश्री कर्मवीर काकासाहेब वाघ स्मृतिचषक क्रीडा स्पर्धांना उत्साहात प्रारंभ झाला. या स्पर्धेअंतर्गत काकासाहेबनगर येथील शैक्षणिक संकुलात कबड्डी स्पर्धेच्या उद्घाटनप्रसंगी त्या बोलत होत्या. अध्यक्षस्थानी स्माईल व स्पिनेंच नाशिक संस्थेचे सचिव अजिंक्य वाघ होते. उद्घाटनानंतर कबड्डी स्पर्धेला सुरुवात झाली. ४४ संघांनी स्पर्धेत सहभाग नोंदवला. महाविद्यालयाचे प्राचार्य डॉ. अतुल गवारे यांनी प्रमुख पाहुण्यांचा परिचय देत, स्पर्धेचे महत्त्व पटवून दिले. प्राचार्य शरद कदम यांनी प्रास्ताविकात स्पर्धेचा उद्देश स्पष्ट केला. प्रा. मिलिंद पवार आणि प्रा. गणेश आवारे यांनी सूत्रसंचालन केले. आभार क्रीडा संचालक सुजित मेधने यांनी मानले.